

کہیہ کائنات کا معنی دیر یاب تو

صاحبزادہ سید نور شہید احمد گیلانی

”چھنتانِ دہر میں بار بار روح پرور بہاریں آپکی ہیں، چرخِ نادرہ کارنے کبھی کبھی بزمِ عالم اس شان سے سہائی کہ نگاہیں نیرہ ہو کر رہ گئیں، لیکن آج کی تاریخ وہ تاریخ ہے جس کے انتظار میں پیر کھن سال دہرنے کہوڑوں برس صرف کئے ستیاریگانِ فلک اسی دن کے انتظار میں ازل سے چشمِ براہ تھے، چرخِ کہن مدت ہائے دراز سے اسی صبحِ جاں نواز کے لیے لیل و نہار کی کروٹیں بدل رہا تھا، کارکنانِ قضا و قدر کی بزمِ آرائیاں، عناصر کی جدت طرازیوں، مہ و خورشید کی فروغ انگیزیاں، ابر و باد کی تروشتیاں، عالمِ قدس کے انفاسِ پاک، توحیدِ ابراہیمؑ، جمالِ یوسفؑ، معجز طرازیِ موسیٰؑ، جان نوازیِ علیؑ اسی لیے تھی کہ یہ متاعِ ہائے گراں بہا تاجدارِ عرب و عجم صلی اللہ علیہ وسلم کے درگہر بار میں کام آئیں گی۔

آج کی صبح وہ صبحِ جاں نواز، وہ ساعتِ ہمایوں، وہ دورِ فرخِ فال ہے کہ آج توحید کا غلغلہ بلند ہوا، بتکدوں میں خاک اُڑنے لگی، نفرت و کدورت کے اوراقِ خزاں دیدہ ایک ایک کر کے چھوڑنے لگے، محبت اور اخوت کے پھول مہک اُٹھے چھنتانِ سعادت میں بہار آگئی، شبستانِ حیات جگمگا اُٹھی، اخلاقِ انسانی کا آئینہ پر تو قدس سے جگ اُٹھا، ابراہیمؑ کی دعا قبول ہوئی، نطقِ عیسیٰؑ کی تفسیر وجود میں آئی، کبھی نہ غروب ہونیو الا آفتابِ افق سے نکلا، جمعیتِ خاطر اور اطمینانِ قلب کے لئے ٹھوس عقیدے اور جامع نظام و دستور کی کمی پوری ہو گئی“

اوپر کے یہ الفاظ بے صغیر ایک وہند کے نامور انشاپرداز اور ممتاز سیرت نگار مولانا شبلی نعمانیؒ

کے ہیں، شبلیؒ نے بلاشبہ اپنا سارا سرمایہ ادب و انشاء لاکر بارگاہِ نبوت میں ڈھیر کر دیا ہے، ہر لفظ کو ٹروٹو سیم سے ڈھلا ہوا اور ہر حرف محبت کی ٹکسال میں ڈھلا ہوا ہے، مرحوم نے اپنے گلشنِ عشق کے عقیدت کی خوشبو میں رچے ہوئے سارے پھول اُس جان بہار کے حضور نذر کر دیے ہیں اور اپنے میکدہٴ دل کے محبت سے لبالب بھرے ہوئے جام اُس رونقِ بزم کے نام پر گنڈھا دیے ہیں، شبلیؒ نے عمر بھر میں جو علم کے موتی چھنے، ادب کے بچھینے جمع کئے اور نثر و نظم کے جو اہر پارے اکٹھے کئے، ان سب کو طشتِ دل میں سجایا اور جا کر سرورِ کائنات کی جناب میں اٹا دیا، کہ یہی اُن کی مراقبہ و مشاہدہ کی کل تناع تھی جو انہوں نے لگادی۔

ایک شبلیؒ پر کیا موقوف اس بارگاہِ عرش پائے گا میں غزالؒ اپنی تلقین، رازیؒ اپنا بیچ و تاب، فارابیؒ اپنی حیرت، بوعلی سیناؒ اپنی حکمت، رومیؒ اپنا سوز و ساز اور قدسیؒ اپنا اندازِ نثار کر بیٹھے آج جمشید و فریدوں ہوتے تو اپنا جام جہاں نہا بلا تکلف سفالِ مدینہ پر تڑپ کر دیتے اور دارا سکندر اپنے تاجِ سر اور تختِ سکندری پر مدینے کی چاکری کو تزیین دیتے، تاجدارِ "الفقر فخری" کی سرکار میں جنیدؒ و بایزیدؒ کبھی اونچی سانس نہ لے سکے، وہ بارگاہِ عالم بنا چہاں طائرِ سدرہ نشیں مرغِ سیلانِ عرب بن کر مژدہ بقیشِ شاعت لائے اُس ذات کی مفضلِ قدس کا کیا کہنا جس کا دُور و چراغ ہمیشہ غازہٴ رُوئے قمرِ طہر، اس جنتانِ حُسن کی کیا بات ہے جس کا ہر گل و ریحاں نوثِ خزاں سے پاک رہا، اُس دریائے رحمت کا کیا بیان کہ کوثرِ ولیم جس کی دُوبوندریں قرار پائیں، اور اُس چشمہٴ بقار کی حد کمال کہاں کہ جس کے تلودوں کا دھوون آپ حیات بن گیا۔

بیچ بات یہ ہے کہ دُنیا گڑھے سے بڑا مضمون نگار خواہ سوزنگ سے مضمون باندھے اور سوزنگ میں سو ڈھنگ اپنائے پھر بھی وہ یہ نہیں سمجھ پائے گا کہ

ع تو کائناتِ حسن سے یا حُسنِ کائنات ؟

جنابِ رسالتِ مآب صلی اللہ علیہ وسلم نے جس ٹھوس عقیدے اور جامع نظام کی بنیاد رکھی وہ تاریخِ انسانی کا عظیم ترین اور مہرہ گیر انقلاب ہے، اگرچہ یک رُخ انقلاب کئی آئے اور اپنی مدت پوری کر کے چلتے بنے، بہت کم ایسا ہوا ہو گا بلکہ معلوم تاریخ میں قطعاً ایسا نہیں ہوا کہ تینیس برس کے قلیل عرصے میں دس بیس افراد نہیں پوری سوسائٹی اپنے مزاج اور کردار میں ایسی تبدیلی پیدا کر لیتی ہے کہ جزیرہ نمائے عرب

سے باہر کی دنیا ایک نئے انسان سے متعارف ہوتی ہے اس انقلاب سے پہلے عرب کا بد و راہزن تھا اب راہبر کے منصب پر فائز ہو گیا، اس سے پہلے وہ قتل و غارت کا خوگر تھا اب وہ عفو و رحمت کا پیغمبر بن گیا، اس سے پہلے وہ خود پرست تھا اب خدا پرست ہو گیا، اس سے پہلے وہ جاہلیت کا پیکر تھا اب وہ معرفت کے درس دینے لگا، اس سے پہلے وہ نسب اور خاندان کا اسیر تھا اب وہ بین الاقوامیت کا سفیر نظر آتا ہے اور اس سے پہلے وہ آتش بجاں تھا اب وہ گل بدماں دکھائی دینا ہے، اور لطف یہ ہے کہ اتنے عظیم الشان انقلاب کے پیچھے کوئی فوج اور سپاہ نظر نہیں آتی فقط اللہ کی کتاب اور رسول اللہ کی نگاہ کا رفرہ ہی۔

انقلابِ فرانس کو دنیا میں ایک ممتاز مقام حاصل ہے آج کی سائنسی ترقی کہا جاتا ہے کہ انقلابِ فرانس کا فیض ہے، روشن خیالی کا چشمہ انقلابِ فرانس سے ٹھوٹا، اُس دورِ انقلاب میں مارٹن لوتھر کے ساتھیوں پر کیا بیتی؟ اس پر تاریخ کے اوراق گواہ ہیں عیسائیت کے تقدس اور تحفظ کے نام پر پورا یورپ پھانسی گھر بن گیا، گلیلیو اور برنولی کی دستائیں آج بھی یورپ میں زبانِ زدِ عام ہیں۔

روس کا بالشویکی انقلاب بھی بلاشبہ بہت بڑا واقعہ ہے مگر وہاں کے کسانوں اور مزدوروں نے اسکی کیا قیمت چکانی؟ یہ بھی کوئی ڈھکی چھپی بات نہیں، ایک لاکھ چھیانوے ہزار مزدور اور آٹھ لاکھ نوے ہزار کسان اس انقلاب کے تنور کا ایندھن بنے، اور طالن نے دورِ حکومت میں تیس ہزار کرکاری ملازمین مروائے، اور سائبریا کے پنج نسبتِ چشم کے چرچے شکستِ روس تک عام رہے کچھ پردے اٹھ رہے ہیں، اور معلوم ہو رہا ہے کہ اس انقلاب نے گندم کے ایک ایک دانے کے عوض ایک ایک انسانی جان کی قیمت وصول کی ہے اور تین ڈھانپنے کے بدلے میں لباسِ عصمت تازا کر لیا ہے، جو من قوم آج بھی نسلی تفاخر کے نشے میں دھت ہے، اسی نسلی گھنڈ نے ہٹلر کو جرمنوں کی آنکھ کا تارا بنایا، اور اس نے عظمتِ رفتہ کی بجالی کا نعرہ لگایا، اور یہی نعرہ جنگِ عظیم دوم کا پہلا شعلہ بنا، اور یہ شعلہ آگ کا الاؤ ثابت ہوا جس میں ستر لاکھ انسان جل کر کوئلہ ہو گئے، اور اتنی ہی تعداد زخم چاٹنے والوں اور معذوروں کی سلنے آئی۔

ہٹلر کی آپ بیتی تکہ کیف یعنی میری جدوجہد کے بارے میں کہا جاتا ہے کہ اس کے ایک ایک لفظ کے لیے ۱۲۵، ہر صفحے کے لیے ۴،۰۰ اور ہر باب کے لیے بارہ لاکھ جانیں ضائع ہوئیں، اور اس

سب کا جملہ؛ خود کشی، رسوائی اور پائی، چین کا کمیونسٹ انقلاب بھی بہت بڑا انقلاب ہے مگر لاہگ مارچ سے لے کر تیان من سکواڑ تک پھیلے ہوئے لاشوں کے ڈھیر اس انقلاب کی "افادیت" کا منہ بولتا ثبوت ہیں۔

ان سب کے مقابلے میں ایک انقلاب محمدی ہے جو اپنے جلو میں لیشریت کا لہو نہیں انسانیت کی آبرو لے کر آیا اس کے برپا ہونے سے مدت کا اندھیر نہیں چھایا بلکہ زندگی کا سویرا طلوع ہوا، اُس نے کشتوں کے پستے نہیں لگائے بلکہ حُسن و محبت کے بوٹے اُگائے، وہ کسی جنگِ عظیم کا پیش خیمہ نہیں بنا بلکہ کاروانِ من کا ہراول دستہ ثابت ہوا یہ قافلہ انقلاب دارِ ارقم سے نکل کر فتح مکہ پر پنا سفر مکمل کرتا ہے مگر اس عرصے میں اتنا خون بھی نہیں بہا جتنا کہ روزانہ کسی بڑے ہسپتال میں صحت پانے کی غرض سے آپریشن کے دوران بہہ جاتا ہے۔

اس انقلاب کی ایک اور خوبی بھی ہے کہ وہ حالات بظاہر انقلاب کے لیے سازگار اور اُس کے متقاضی نہیں تھے، یوں لگ رہا تھا کہ چار ہزار سال سے تعمیر کیا گیا تہذیب کا وہ قصرِ مشید دھڑام سے گرنے والا ہے اور انسانی سوسائٹی اس میں دب کر آنے والی کئی صدیوں تک چنچتی کر رہتی رہے گی۔ اُس دور میں جزیرۃ العرب اعتقادی، سیاسی، معاشرتی، معاشی اور تہذیبی اعتبار سے ناقابلِ رشک کیفیت سے گزر رہا تھا، عرب اعتقادی طور پر بالکل نچلی سطح پر پہنچ چکے تھے اس سے آگے تشریف انسانی کی توہین کی کوئی منزل نہیں تھی، ملائکہ پرستی، جنات پرستی، بُت پرستی، ستارہ پرستی انجلی کے کئی پرستیاں انہیں جو تک کی طرح چھٹی ہوئی تھیں، ہر قبیلے کا اکگ بُت اور ہر ایک کا جڈا گانہ طرز پرستش۔

عرب بلاشبہ شجاع تھے مگر شجاعت پر سنگدلی کا گمان گزرتا تھا، عرب قادر الکلام تھے مگر زیادہ ہجویہ اشعار میں اپنا زور صرف کرتے تھے، وہ جفاکش تھے مگر ساتھ ساتھ بردگش بھی، وہ مہمان نواز تھے مگر ان کا دسترخوان زیادہ تر چوری اور راہزنی کے اسباب سے سجا ہوتا تھا، ان کی سیاست میں انفرادیت کا رجحان تھا، کوئی مرکزی نظم نہ تھا کوئی باقاعدہ نظام عدل و انصاف بھی نہ تھا سارا معاشرہ قبائلی فضا میں سانس لے رہا تھا، جس کے نتیجے میں ایک طرح کی طوائف الملوک تھی، اعتقادی پستی کے اس ماحول میں حضور صلی اللہ علیہ وسلم نے عقیدہ توحید پر مبنی انقلابی نظام قائم کر کے وحدتِ انسانی کا سنگِ بنیاد نصب فرما دیا۔

انفرادیت پسندی اور خود پرستی کی اُس فضا میں اجتماعی نظم اور خدا پرستی کا نمونہ پیش کیا جیسی کہ مذہبی آداب و شعائر تک میں اجماعیت کا رنگ غالب کر دیا اور یوں آئینولے وقتوں میں بین الاقوامی اداروں کی تشکیل کی راہ ہموار کر دی گئی۔ معاشرے میں حیات افزہ رجحانات کو فروغ دے کر سوسائٹی میں امن، اخوت، ایثار، عدل، اطاعت اور روحانیت کی لہر دوڑا دی۔

قبائلی عصبیت کا رُخ موڑ کر اسے اسلامی عصبیت میں بدل دیا اور یوں ذاتی اغراض کی جنگ کو ختم کر کے کفر، باطل، ظلم، فساد اور ظلمانیان کے خلاف لوگوں کو مورچہ بند کر دیا اس طرح نفرت کا ہدف انسان کے بجائے اُس میں پائی جانے والی بُرائی کو بنا دیا، تاکہ اس کے خلاف جہاد کر کے انسان کو اس کے مقامِ انسانیت سے آگاہ کیا جاسکے، آج دنیا یو این او کے چارٹر سے آگاہ ہے جنیوا کنونشن بھی موجود ہے، فنڈ منٹل رائٹس کے کیشن بھی دنیا بھر میں کام آ رہے ہیں نت نئے ورلڈ آرڈر بھی متعارف ہو رہے ہیں، نیوسٹیل کنٹریکٹ کی باتیں بھی ہوتی ہیں، اور لوگ یشنلزم سے انٹرنیشنلزم کی طرف بڑھ رہے ہیں لیکن یہ سب کچھ خواب و خیال ہونا اور وہم و گمان ہونا اگر قدیم و جدید کے سنگم پر وہ ذاتِ ستودہ صفات تشریف فرمانہ ہوتی جس نے عہدِ قدیم کو پاش پاش ہونے سے بچالیا اور عصرِ جدید کو نئے خطوط فراہم کر کے آگے بڑھنے کے قابل بنا دیا۔

آئیہ کائنات کو جس طرح ہزاروں برس پہلے مرحلہ انتظار سے گزرنا پڑا تب جا کر معنی دیرپا نصیب ہوا اسی طرح آج بھی قافلہ ہائے رنگ بوکو اپنی تلاش کا سفر جاری رکھنا پڑے گا، حرف و لفظ کے اسیر جلدوتیانِ مدرسہ اور تہی سبُو غلوتیانِ میکدہ کو اتنی جلد فیضانِ انقلابِ محمدی کے تمام پہلوؤں کا ادراک حاصل نہیں ہو سکے گا۔

زمانہ ابھی کئی کروڑوں کے گا، صدیوں کا سفر ابھی باقی ہے، غنچے سے کلی اور کلی سے پھول بننے میں ابھی کئی مراحل پڑے ہیں اور شعورِ انسانی کو مزید مصطفیٰ اور فطرتی ہونا ہوگا، تب اسکی سمجھ میں آئے گا کہ

لوح بھی تو قلم بھی تو تیرا وجود الکتاب
گنبدِ آگینہ رنگ، تیرے محیط میں حباب
عالمِ آب و خاک میں تیرے ظہور سے منور
ذرّہ رنگ کو دیا، تو نے طلوعِ آفتاب